

مدنی مذاکرے کے

تنظیمی و دیگر مدنی پھول



(صفر المظفر ۱۴۳۶ھ)

مَدَنی مُذاکرے کے تنظیمی و دیگر مَدَنی پھول

29 نومبر 2014ء

مَدَنی مذاکرہ (بعدِ عشاء)

۷ صفر المظفر ۱۴۳۶ھ

☆..... جس نے گوشت کھانا ہے، اُسے یہ معلوم ہونا واجب ہے کہ ممنوعہ اجزاء کون کون سے ہیں؟ (تفصیل کے

لئے فیضانِ سنت ص 583 تا 586 کا مطالعہ کر لیجئے)

☆..... جو بہالت کی وجہ سے حرام اجزا کھا جائے گا تو گنہگار ہوگا۔

☆..... جب کوئی طبیعت پوچھے تو جواب میں اَلْحَمْدُ لِلّٰهِ رَبِّ الْعَالَمِينَ کہا جائے، بچوں کو بھی سکھایا جائے

☆..... اللہ تعالیٰ میری مرکزی مجلس شوریٰ پر نور کی برسات فرمائے کہ دعوتِ اسلامی کا کام اتنا بڑھا دیا۔

☆..... تعارف کراتے ہوئے، تاجر، ڈاکٹر، وزیر کہنے میں حرج نہیں، ”یہ شخصیت ہیں“ کہنا غیر مناسب ہے۔

☆..... میری والدہ میں چند خوبیاں یہ بھی تھیں: نماز، روزہ کی پابند، کسی کا مال ناحق نہ لینا، تجدیدِ ایمان کرتے

رہنا وغیرہ۔ میری والدہ کا انتقال ۱۷ صفر المظفر (۱۳۹۸ھ) شبِ جمعہ، رات تقریباً ساڑھے دس بجے

ہوا، جس جگہ انتقال ہوا تھا، اُس جگہ سے طرح طرح کی خوشبوئیں آتی تھیں۔

☆..... میں بہن بھائیوں میں سب سے چھوٹا تھا، اس لیے گھر والے پیار سے ”بابو“ کہتے تھے۔

☆..... ہم اصلاً نسلا سنی ہیں۔

☆..... مجھے بچپن سے نمازِ باجماعت پڑھنے کا جذبہ تھا۔

☆..... 12 روزہ ”مدنی کورس“ میں قفلِ مدینہ اور مدنی انعامات کی مشق (Practical) کروائی جاتی ہے۔

☆..... دورانِ مدنی کورس، فون بند رکھا جائے۔

☆..... نفلِ روزے سے علمِ دین کا حصول، افضل ترین ہے۔

☆..... خاموش رہنے میں دنیا و آخرت کے فوائد ہیں۔

☆..... خاموشی بغیر سلطنت کے بہت ہے۔

☆..... فُضُولِ باتوں سے دلِ سخت ہو جاتا ہے، دل کا سخت ہونا بہت بُری بات ہے۔ ایسا شخص اللہ تعالیٰ کی

رحمت سے محروم ہو جاتا ہے۔

☆..... اللہ کرے ہم اپنی اولاد کی اسلامی خُطوط پر تربیت کرنے میں کامیاب ہو جائیں۔

☆..... مدنی چینل اچھی اچھی نیتوں سے دیکھنا عبادت ہے، کیونکہ یہ خالص دینی چینل ہے۔

☆..... نگرانِ شوریٰ کے بیاناتِ انقلابی، نگرانِ پاک کا بینہ حاجی شاہد کے عشقِ رسول سے بھر پور ہوتے ہیں۔

☆..... مدنی چینل کا روزانہ کا خرچ تقریباً 15 لاکھ ہے، اس کو عطیات دینا کارِ ثواب ہے۔

☆..... سرکار (صَلَّى اللهُ تَعَالَى عَلَيْهِ وَآلِهِ وَسَلَّمَ) کی آمد مرحبا کہنا، عبادت ہے۔

☆..... اللهُ تَعَالَى ہمیں مدینے کی محبت اور ذوق عطا کرے۔

☆..... اللهُ کی رضا کے لیے مدینے سے پیار کرنا عبادت ہے۔

☆..... سردیوں میں جلد پھٹے تو بڑا گوشت نہ کھائیے، سبزیاں اور پھل زیادہ کھائیں۔ آگ کے پاس بیٹھ کر متاثرہ

جگہ پر پیاز رگڑیں، ویو لین لگائیں، سردیوں میں پاؤں میں ہر وقت جرابیں پہنیں رہئے، موسمی پھل کھائیے۔

☆..... کھال سخت نہ ہونے دیجئے۔ سوتے وقت ناف میں تیل لگائیے، کھال نرم رہے گی۔

☆..... موسمی پھل کھانے کے بہت فوائد ہیں۔

مدنی مذاکرے کے تنظیمی و دیگر مدنی پھول

6 دسمبر 2014ء

مدنی مذاکرہ (بعدِ عشاء)

۱۴ صفر المظفر ۱۴۳۶ھ

☆..... تمام دعوتِ اسلامی والے اور والیاں مدرسۃ المدینہ بالغان وبالغات کے مدنی کام میں مصروف

ہو جائیں۔

☆..... دعوتِ اسلامی کے مبلغین، گلی گلی، مسجد مسجد، تعلیمِ قرآن عام کریں۔

☆..... تحریک چلائیں ”آؤ قرآن سیکھیں اور سکھائیں“۔

☆..... مجھے مدرسۃ المدینہ بالغان وبالغات کے اہداف بھیجیں۔

☆..... مکتبۃ المدینہ کی مطبوعہ ”فیضانِ عائشہ صدیقہ“ بہت ایمان افروز کتاب ہے، اسے لے لیں اور گھول کر

پی جائیں، محبتِ حضرت عائشہ صدیقہ رضی اللہ تعالیٰ عنہا میں اضافہ ہوگا۔

☆..... حضرت عائشہ صدیقہ رضی اللہ تعالیٰ عنہا کی شان، ستاروں اور مٹی کے ذروں سے زیادہ ہے، کون ان کی

شان گھٹا سکتا ہے۔

☆..... ہمارا مذہب اہلسنت، مہذب (ادب والا) ہے۔

☆..... تنگدستی کے اسباب میں سے یہ بھی ہے کہ ماں باپ کو نام لے کر پکارا جائے۔

☆..... ہمارے معاشرے میں کچھ لوگ والدہ کو ”ماما“ کہہ کر پکارتے ہیں مجھے ”امی“ کہنا پسند ہے۔

☆..... اعلیٰ حضرت، امام احمد رضا خان علیہ رحمۃ الرحمن کا اصل نام ”محمد“ تھا۔

☆..... مخاطب سے اس کے مقام و مرتبہ کے مطابق اچھے الفاظ سے بات کیجئے۔

مدنی مذاکرے کے تنظیمی و دیگر مدنی پھول

13 دسمبر 2014ء

مدنی مذاکرہ (بعدِ عشاء)

۲۱ صفر المظفر ۱۴۳۶ھ

☆..... مدنی چینل اپنے بچوں کو دکھائیے تاکہ ان کی تربیت ہو اور وہ باکردار بن کر معاشرے میں اُبھریں۔

☆..... تین رنگ والا دعوتِ اسلامی کا پُرچم اس بات کی علامت ہے کہ ہم تمام اللہ والوں کو مانتے ہیں۔

☆..... جن مجالس کا مدنی مذاکرہ ہو وہ 15 دن پہلے مدنی مذاکرے کے سوالات مجھے پہنچا دیا کریں۔

☆..... قیاس میرا تیرا نہیں، امام اعظم رَضِیَ اللہُ تَعَالَى عَلَیْہِ کَافِیًا۔

☆..... امام مالک رضی اللہ تعالیٰ عنہ سے 48 مسائل پوچھے گئے، آپ نے 16 کے جوابات دیئے اور 32

پر خاموشی اختیار فرمائی۔

☆..... اعلیٰ حضرت رَضِیَ اللہُ تَعَالَى عَلَیْہِ اِیْسَی مَتَّقِی تَحَہُ کَہ تَقْوٰی بَہِی آپ پر ناز کرتا ہے۔

☆..... فیضانِ رضا اور فیضانِ ماہِ رضا جاری رہے گا۔ اِنْ شَاءَ اللہُ عَزَّ وَجَلَّ

☆..... پاکستان، اسلام کا قلعہ ہے۔

☆..... مسجد بھرتو تحریک چلاتے رہیں گے تو بُرائیاں دم توڑ جائیں گی۔

☆..... عمامہ باندھو تحریک جاری رہے گی۔ اِنْ شَاءَ اللہُ عَزَّ وَجَلَّ

☆..... جو درس نظامی کا طالب علم حاضر باش ہو، چھٹیاں نہ کرے اور جان توڑ کر محنت کرے تو اکثر فرض علوم

حاصل کرنے میں کامیاب ہو جائے گا۔ اِنْ شَاءَ اللّٰهُ عَزَّوَجَلَّ

☆..... درسِ نظامی اچھا کورس ہے، اسے پڑھنا چاہیے لیکن یہ کافی نہیں، اس کے ساتھ ساتھ دینی کتب کا مطالعہ بھی ضروری ہے۔

☆..... سُنّی باعمل عالمِ دین کی صحبت میں رہیں گے تو علم و روحانیت دونوں حاصل ہوں گے۔

☆..... اصل نیک وہی ہے جو اللہ کے ہاں بھی نیک ہو، محض شہرت ہونا کافی نہیں۔

☆..... نبیت پورا علم ہے، سابقہ دور میں باقاعدہ سکھایا جاتا تھا۔

☆..... جو مجالس والے ہفتہ وار اجتماعات اور مدنی مذاکروں میں شرکت کرتے، بیان کرتے، دعوتِ اسلامی

کے مدنی کاموں میں عملاً شریک ہوتے ہیں، ان کی عملی حالت بھی اچھی ہوتی ہے۔

☆..... دعوتِ اسلامی ”عمل“ کی تحریک ہے، رسمی (Formality) نہیں۔

☆..... ہر ایک، رسالہ ”باحیانوجوان“ کا مطالعہ کرے۔

☆..... تمام دعوتِ اسلامی والے زُلفیں رکھ لیں تو مدینہ مدینہ۔

☆..... میں رات دن مدنی کام کرنے والے اسلامی بھائیوں سے پیار کرتا ہوں۔

☆..... عمامہ باندھنے والا اس کی برکت سے گناہوں سے باز رہتا ہے اور اس کے کردار میں بھی نکھار

آجاتا ہے۔

☆..... اے کاش! دعوتِ اسلامی والے دُنیا بھر میں باعمامہ سفر کریں۔

☆..... نام ہونے (یعنی شہرت) میں بھی امتحان ہے۔

مَدَنی مُذَاکَرِے کے تَنْظِیمی و دیگر مَدَنی پھول

20 دسمبر 2014ء

مدنی مذاکرہ (بعدِ عشاء)

۲۸ صفر المظفر ۱۴۳۶ھ

☆..... امیرِ اہلسنت دَامَتْ بَرَکَاتُہُمْ اَلْعَالِیَہ کا معمول ہے کہ دَم وغیرہ کرنے کے ساتھ طیب سے مشورہ کرنے

کا بھی ارشاد فرماتے ہیں۔ (نگران شوریٰ)

☆..... اے کاش! ہم اللہ کے لئے ایک دوسرے کے ساتھ ہمدردیاں کریں اور رحم کریں۔

☆..... قیامت کے دن ذرے ذرے کا حساب ہے۔

☆..... ہم دوسروں کی خیر خواہی کریں اور بھلائی کا سوچیں۔

☆..... امام شافعی رضی اللہ تعالیٰ عنہ کا نام ”محمد“، والد کا نام ادریس اور کنیت ابو عبد اللہ ہے۔

☆..... ہر ایک کو اس کی نفسیات کے مطابق نیکی کی دعوت دی جائے۔

☆..... ہر کام کے لئے حکمت عملی چاہئے۔

☆..... اسلامی بھائی، اپنی اگلی جیبوں میں منتخب رسائل مثلاً ”میں سدھرنا چاہتا ہوں، گانے باجے کی تباہ

کاریاں“ وغیرہ تقسیم کرنے کے لیے رکھا کریں۔

☆..... مقدّس کاغذات، مدنی رسائل وغیرہ رکھنے کے لیے دعوتِ اسلامی والے اپنے گرتے کے سامنے والے

حصے پر 2 جیبیں رکھتے ہیں، جن سے بن پڑے وہ بھی 2 جیبیں بنوائیں۔

☆..... اسلامی بہنیں بھی اپنے اور مدنی مٹیوں کے گرتوں میں مناسب جگہ جیبیں سلوائیں۔

☆..... اسلامی بھائی اپنے گرتوں میں مسواک کی جیب بنوائیں اور اس میں دوسروں کی ترغیب کی نیت سے

نمایاں مسواک رکھا کریں۔ میرے پاس کئی مسواکیں ہوتی ہیں۔ بلکہ یہ میرے سفر کا حصہ ہیں۔

☆..... میرے گھر (بیٹ الفنا) میں 25 صفر کو عرسِ اعلیٰ حضرت رَحْمَةُ اللهِ تَعَالَى عَلَیْہِہِمْ سَائِرُہِمْ پر چراغاں یعنی روشنی کی جاتی ہے،

پھر بند کر دی جاتی ہے اور یکم ربیع الاول سے دوبارہ ترکیب ہوتی ہے، جو 12 ربیع الاول تک جاری رہتی ہے۔

☆..... نابالغ طلبہ اپنی ذاتی رقم سے سجاوٹ نہیں کر سکتے۔

☆..... خبر یہ جملے بولنے میں بہت محتاط ہونا چاہئے۔

☆..... کاش! ایسا ہو جائے کہ جب ہم بولنا چاہیں تو تھوڑا سا رُک جائیں، سوچیں، پھر بولیں۔

☆..... علمائے حقہ سے ملاقات کرنے کے لیے جانے سے قبل دل کی صفائی کے ساتھ یہ نتیجے فرمائیے:

☆ انکی تعظیم کرتے ہوئے زیارت کروں گا سلام کر کے دست بوسی کروں گا ادب کرتے ہوئے دوزانوں بیٹھوں گا کوئی بات قابل اعتراض محسوس ہوئی تو اپنے فہم کا قصور سمجھوں گا کسی کے سامنے اس کا اظہار کر کے غیبت کا ارتکاب نہیں کروں گا حسب استطاعت تحفہ پیش کروں گا۔

☆..... بے عمل وہ ہوتا ہے جو حرام و مکروہ تحریمی فعل کا ارتکاب کرے، فرض یا واجب کو ترک کرے یا سنّت مؤکدہ کے ترک کو اپنی عادت بنائے۔

☆..... کسی مسلمان پر زبانِ طعن نہ کھولی جائے۔

☆..... اے کاش! ہماری زبان اور دل ایک ہو جائیں۔

☆..... گُفرو و طلاق وغیرہ نازک مسائل اُس مفتی صاحب سے پوچھئے جو دارالافتاء میں فتاویٰ نویسی کرتے ہوں۔ دارالافتاء اہلسنّت سے رُجوع کیجئے۔

☆..... حافظ کو سارا سال قرآن مجید کی تلاوت کرتے رہنا چاہیے، تاکہ منزل پکی رہے۔

☆..... جب کسی کو فون کریں تو حُسنِ ظن اور صبر کی صُراحی اپنے پاس رکھیں، فون نہ اُٹھے تو ایک جام پی لیں۔ کچھ دیر بعد پھر کریں، اب نہ اُٹھے تو دوسرا جام پی لیں، ہو سکتا ہے کہ وہ مصروف ہوں۔

☆..... دارالافتاء اہلسنّت میں فون پر مسائل کے جوابات دینے والے سینئر متخصّص ہوتے ہیں، ان پر مفتی کی تعریف صادق آتی ہے۔

☆..... ہر علامہ، عالم ہوتا ہے مگر ہر عالم علامہ نہیں ہوتا۔

☆..... مدنی قافلے میں سفر کی برکت سے علم دین حاصل کرنے کا شوق پیدا ہوگا۔

☆..... نمازِ فجر ادا کرنے کے بعد سورج نکلنے سے پہلے نہیں سونا چاہیے کہ فقر و تنگدستی لاتا ہے۔ البتہ سونا گناہ نہیں

☆..... دین کی خدمت کس طرح کرنی چاہئے؟ یہ سیکھنے کے لیے دعوتِ اسلامی کے عالمی مدنی مرکز میں آئیے۔

☆.....جیسی نیت، ویسی مُراد۔

☆.....مکتبۃ المدینہ کا مطبوعہ رسالہ ”اخبار کے بارے میں سوال جواب“ کا مطالعہ کیجئے۔

☆.....جس کا شہدائے کربلا سے تعلق نہیں، اس کے ساتھ ہمارا کوئی تعلق نہیں۔

آف ائیر (Off Air) مَدَنی مذاکرہ

☆.....عموماً سلام، عادتاً کیا جاتا ہے، ثواب کی نیت، نہیں کی جاتی، اس لیے ثواب کے حصول کیلئے سلام

کرنے والا کم از کم اتنی نیت کر لے کہ ”سلام کرنا سنت ہے اس لیے سلام کر رہا ہوں“ اور جواب دینے والا یہ

نیت کرے کہ ”سلام کا جواب دینا واجب ہے، میں واجب پر عمل کر رہا ہوں“۔

☆.....شادی سے پہلے نیت کر لینی چاہئے کہ میں شادی عین شریعت کے مطابق کروں گا کوئی غیر شرعی فعل نہیں

ہونے دوں گا۔

☆.....ہر شادی کارڈ میں یہ جملہ ڈالنے کی ترکیب بنائی جائے: ”اس کارڈ میں اللہ ورسول عزوجل وصلی اللہ

تعالیٰ علیہ والہ وسلم کا نام ہے، اس کارڈ کو بے ادبی سے بچائیے“۔

☆.....کسی بھی بس میں سفر کے دوران، نماز کیلئے گاڑی رکوانے کیلئے ڈرائیور وکنڈیکٹر سے نرمی و محبت سے

درخواست (Request) کریں۔ الحمد للہ عزوجل! میں (یعنی باپا) نے پنجاب مدنی قافلے میں سفر کے دوران اسی

حکمتِ عملی سے ٹرین کو نماز کیلئے رکوا یا ہے۔

☆.....حتی الامکان ایسی فلائٹ یا بس میں سفر کریں، جس میں کسی نماز کا وقت نہ آئے۔